



ТАТАРСТАН РЕСПУБЛИКАСЫ ЗАКОНЫ

**“Татарстан Республикасында гражданинарың мөрәжәгатьләре турында”
Татарстан Республикасы Законына үзгәрешләр керту хакында**

Татарстан Республикасы
Дәүләт Советы тарафыннан
2014 елның 8 июлендө
кабул ителде

1 статья

“Татарстан Республикасында гражданинарың мөрәжәгатьләре турында” 2003 елның 12 маенданы 16-ТРЗ номерлы Татарстан Республикасы Законына (Татарстан Дәүләт Советы Жыелма басмасы, 2003, № 5; 2007, № 2 – 3, № 11; 2010, № 12 (II өлеш); 2013, № 10), аны тубәндәге редакциядә бәян итеп, үзгәрешләр кертергә:

**“Татарстан Республикасында гражданинарың мөрәжәгатьләре турында”
Татарстан Республикасы Законы**

1 бүлек. Гомуми нигезләмәләр

1 статья. Гражданинарың мөрәжәгать итү хокуки

1. Татарстан Республикасында һәр граждан дәүләт органнарына, жирле үзидарә органнарына һәм аларның вазыйфаи затларына, дәүләт һәм муниципаль учреждениеләргә һәм халык өчен әһәмиятле булган функцияләрне гамәлгә ашыру йөкләнгән башка оешмаларга һәм аларның вазыйфаи затларына (алга таба – органнар һәм вазыйфаи затлар) шәхсән яисә вәкиле аша мөрәжәгать итәргә, шулай ук индивидуаль һәм коллектив мөрәжәгатьләр, мона гражданнар, шул исәптән юридик затлар берләшмәләренең мөрәжәгатьләре дә керә, жибәрергә хокуклы.

2. Мөрәжәгать итү хокукин гражданнар ирекле рәвештә һәм ихтыярый гамәлгә ашыралар. Гражданинарың мөрәжәгать итү хокукин гамәлгә ашырулары башка затларның хокукларын һәм ирекләрен бозмаска тиеш.

3. Гражданинарың мөрәжәгатьләре түләүсез карала.

2 статья. Элеге Законда кулланыла торган төп тошенчәләр

1. Элеге Закон максатларында коллектив мөрәжәгать дигәндә ике яисә андан да күбрәк гражданның мөрәжәгате, гражданинар, шул исәптән юридик затлар берләшмәләренең мөрәжәгате, шулай ук митингта яисә жыелышта катнашучылар тарафыннан тавыш бирү яисә имзалар жыю юлы белән кабул ителгән мөрәжәгать аңлашыла.

2. Элеге Законда кулланыла торган башка төп тошенчәләр “Россия Федерациясе гражданиның мөрәжәгатыләрен карау тәртибе турында” 2006 елның 2 маенданы 59-ФЗ номерлы Федераль законда (алга таба – “Россия Федерациясе гражданиның мөрәжәгатыләрен карау тәртибе турында” Федераль закон) билгеләнгән мәгънәләрендә кулланыла.

3 статья. Гражданиның мөрәжәгатыләрен карауга бәйле хокукый мөнәсәбәтләре хокукый жайга салу

1. Гражданиның мөрәжәгатыләрен карауга бәйле хокукый мөнәсәбәтләр Россия Федерациясе Конституциясе, Россия Федерациясенең халыкара шартнамәләре, федераль законнар белән жайга салына.

2. Татарстан Республикасы Конституциясе, өлеге Закон һәм Татарстан Республикасының башка норматив хокукый актлары гражданиның мөрәжәгать итү хокукуны яклауга юнәлдерелгән нигезләмәләрне билгели, шул исәптән гражданиның мөрәжәгать итү хокукуна “Россия Федерациясе гражданиның мөрәжәгатыләрен карау тәртибе турында” Федераль законда билгеләнгән гарантияләргә ёстәмә гарантияләр билгели.

2 бүлек. Гражданиның мөрәжәгатыләрен карау

4 статья. Гражданиның язма рәвештә, электрон документ рәвешендә бәян ителгән мөрәжәгате

1. Гражданиның язма рәвештә бәян ителгән мөрәжәгатендә мөрәжәгать жибәрелә торган органның йә исеме һәм адресы, йә тиешле вазыйфаи затның фамилиясе, исеме, атасының исеме, йә тиешле затның вазыйфасы, шулай ук тәкъдимнен, гаризаның яисә шикаятынен асылын бәян итү, үз фамилиясе, исеме, атасының исеме (соңғысы – булган очракта), жавап, мөрәжәгатьне башка адреска юллау турындагы хәбәр жибәрелергә тиешле адрес күрсәтлергә, шәхси имзасы һәм язылу датасы куелырга тиеш.

2. Гражданинар тәкъдимнәр, гаризалар, шикаятыләр белән Татарстан Республикасының дәүләт телләрендә, туган телендә яисә Россия Федерациясе халыкларының үзләре белгән теләсә кайсы башка телендә мөрәжәгать итәргә хокуклы. Гражданиның тәкъдимнәренең, гаризаларына, шикаятыләрене жаваплар мөрәжәгать иткән телдә бирелә. Мөрәжәгать иткән телдә жавап бирү мөмкинлеге булмаган очракта, Татарстан Республикасының дәүләт телләре файдаланыла.

3. Язмача мөрәжәгаттә аны жибәргөн гражданның фамилиясе яисә жавап жибәрелергә тиешле адрес күрсәтелмәгөн очракта, мөрәжәгатькә жавап бирелми. Әгәр күрсәтелгөн мөрәжәгаттә хокукка каршы әзерләнә, кылыша яисә кылышан гамәл турында, шулай ук аны әзерләүче, кылучы яисә кылган зат турында белешмәләр булса, мөрәжәгать тиешле компетенциясе булган дәүләт органына жибәрелергә тиеш.

4. Язмача мөрәжәгать тексты уқырлык булмаган очракта, мөрәжәгатькә жавап бирелми һәм ул карау өчен тиешле компетенциясе булган органга яисә вазыйфаи затка жибәрелми, бу хакта мөрәжәгатьне жибәргөн гражданга, әгәр аның фамилиясе һәм адресы уқырлык булса, мөрәжәгатьне теркәгөн көннән алыш жиде көн эчендә хәбәр ителә.

5. Органга яисә вазыйфаи затка электрон документ рәвешендә кергөн мөрәжәгать законнарда билгеләнгөн тәртиптә каралырга тиеш. Мөрәжәгаттә граждан үзенең фамилиясен, исемен, атасының исемен (соңғысы – булган очракта), жавап электрон документ рәвешендә жибәрелергә тиеш булса, электрон почта адресын, жавап язма рәвештә жибәрелергә тиеш булса, почта адресын күрсәтергә тиеш. Граждан кирәклө документларны һәм материалларны мондый мөрәжәгатькә электрон рәвештә күшүп бирергә йә күрсәтелгөн документларны һәм материалларны яисә аларның күчермәләрен язма рәвештә жибәрергә хокуклы.

6. Гражданнар мөрәжәгатыләрен биругең әлеге статьяда һәм “Россия Федерациясе гражданнары мөрәжәгатыләрен карау тәртибе турында” Федераль законда билгеләнгөн тәртибе белән беррәттән мөрәжәгать органга, вазыйфаи затка телеграмма яисә факсимиль элементе аша тапшырылырга мөмкин. Күрсәтелгөн мөрәжәгатыләр язма мөрәжәгатькә карата әлеге статьяда һәм “Россия Федерациясе гражданнары мөрәжәгатыләрен карау тәртибе турында” Федераль законда билгеләнгөн таләпләргә туры килергә тиеш.

5 статья. Мөрәжәгатьне карауга кабул итүнең мәжбүри булуы

1. Органга яисә вазыйфаи затка үз компетенцияләре буенча кергөн мөрәжәгать мәжбүри каралырга тиеш.

2. Мөрәжәгатьне караучы орган яисә вазыйфаи зат, кирәк булган очракта, аны урынга барып карауны тәэмин итә ала. Мөрәжәгатьне урынга барып карауны оештыру тәртибе, шул исәптән анда бару сроклары, органнарның норматив хокукий актлары белән билгеләнә.

6 статья. Гражданның вәкаләтләре туктатылган вазыйфаи затка адресланган мөрәжәгатен карау

Гражданның вәкаләтләре туктатылган вазыйфаи затка адресланган мөрәжәгате күрсәтелгөн вәкаләтләрне башкару йөкләнгөн вазыйфаи зат тарафыннан карала.

7 статья. Язмача мөрәжәгатьне жибәрү һәм теркәү

1. Граждан язмача мөрәжәгатьне компетенциясенә мөрәжәгатьтә күтәрелгән мәсъәләләрне хәл итү керә торган органга яисә вазыйфаи затка турыдан-туры жибәрә.

2. Язмача мөрәжәгать органга яисә вазыйфаи затка кергән мизгелдән өч көн эчендә мәжбүри рәвештә теркәлергә тиеш.

3. Күтәрелгән мәсъәләләрне хәл итү бу орган яисә вазыйфаи зат компетенциясенә керми торган язмача мөрәжәгать, теркәлгән көннән алыш жиде көн эчендә, мөрәжәгатьне жибәргән гражданга мөрәжәгатьне башка адреска юллау турында хәбәр итеп, мөрәжәгатьтә күтәрелгән мәсъәләләрне хәл итү компетенциясенә керә торган тиешле органга яисә тиешле вазыйфаи затка жибәрелә, моңа әлеге Законның 4 статьясындагы 4 өлешендә күрсәтелгән очрак керми.

4. Язмача мөрәжәгатьтә күтәрелгән мәсъәләләрне хәл итү берничә орган яисә вазыйфаи затлар компетенциясенә кергән очракта, теркәлгән көннән алыш жиде көн эчендә, мөрәжәгатьнең күчермәсе тиешле органнарга яисә тиешле вазыйфаи затларга жибәрелә.

5. Язмача мөрәжәгать карау өчен башка органга яисә бүтән вазыйфаи затка жибәрелгәндә, орган яисә вазыйфаи зат, кирәк булган очракта, күрсәтелгән органнардан яисә вазыйфаи заттан язмача мөрәжәгатьне карау нәтижәләре турында документлар һәм материаллар соратып алырга мөмкин.

6. Карапына яисә гамәленә (гамәл кылмавына) шикаять белдерелә торган органга яисә вазыйфаи затка шикаятыне карау өчен жибәрү тыела.

7. Мөрәжәгатьтә күтәрелгән мәсъәләләрне хәл итү үз компетенциясенә керә торган органга яисә вазыйфаи затка шикаятыне карау өчен жибәрү әлеге статьяның 6 өлешендә каралған тыю нигезендә мөмкин булмаган очракта, тиешле каарны яисә гамәлне (гамәл кылмауны) билгеләнгән тәртиптә судка бирү хокукуы булу турында аңлатып, шикаять гражданга кире жибәрелә.

8 статья. Гражданнарың мөрәжәгатьләрен карау сроклары

1. Органга яисә вазыйфаи затка үз компетенцияләре буенча кергән барлык төр индивидуаль һәм колектив мөрәжәгатьләр язмача мөрәжәгатьне теркәгән көннән алыш 30 көн эчендә карала.

2. Аерым очракларда, шулай ук әлеге Законның 10 статьясындагы 1 өлешендә каралған гарынамәне юллаган очракта, орган житәкчесе, вазыйфаи зат йә шуңа вәкаләтле зат мөрәжәгатьне карау срокын, мөрәжәгатьне жибәргән гражданга аны карау срокын озайту турында хәбәр итеп, 30 көннән дә артык булмаган вакытка озайтырга хокуклы.

3. Мөрәжәгатьне карау нәтижәләре турында гражданга жавап аның буенча тиешле каар кабул ителгән мизгелдән алыш өч көн эчендә, әмма әлеге статьяның 1 һәм 2 өлешләрендә билгеләнгән сроклардан да соңга калмыйча жибәрелә.

9 статья. Гражданнарың мөрәжәгатьләрен карауга бәйле рәвештә органнарга яисә вазыйфай затларга мәгълүм булган белешмәләрне фаш итмәү

1. Гражданнарың мөрәжәгатьләрен караганда мөрәжәгать итүче ризалыгыннан башка аның шәхси тормышы турындагы белешмәләрне куллану һәм тарату тыела, шулай ук фамилиясе, исеме, атасының исеме, яшәү, эшләү яисә уку урыны турындагы белешмәләрне фаш итүгә юл куелмый.

2. Мөрәжәгатьне караганда мөрәжәгатътәге белешмәләрне фаш итүгә юл куелмый. Компетенциясенә мөрәжәгатътә күтәрелгән мәсьәләләрне хәл итү керә торган органга яисә вазыйфай затка язма мөрәжәгатьне жибәру мөрәжәгатътәге белешмәләрне фаш итү дип саналмый.

10 статья. Язмача дәлилләрне бирү бурычы

1. Орган яисә вазыйфай зат мөрәжәгатьне караучы органның яисә вазыйфай затның билгеләнгән тәртиптә жибәрелгән гарызнамәсе буенча мөрәжәгатьне карау өчен кирәклे документларны һәм материалларны 15 көн эчендә тапшырырга тиеш, моңа дәүләт серен яисә федераль закон нигезендә сакланучы башка серне тәшкил итә торган һәм бирүнен аерым тәртибе билгеләнгән белешмәләр булган документлар һәм материаллар керми.

2. Таләп ителә торган дәлилләрне белә торып бирми калуда гаепле вазыйфай затлар законнар нигезендә жаваплылыкка тартыла.

11 статья. Гражданнары шәхси кабул итүне оештыру

1. Органнарда гражданнары шәхси кабул итү органнар житәкчеләре һәм кабул итүгә вәкаләтле затлар тарафыннан үткәрелә.

2. Органнарда гражданнары шәхси кабул итүне оештырганда гражданнары шәхси кабул итү тәртибенә карата “Россия Федерациясе гражданнары мөрәжәгатьләрен карау тәртибе турында” Федераль законда билгеләнгән таләпләр исәпкә алына.

3. Кабул итү билгеле бер көннөрдә һәм сәгатьләрдә, гражданнар өчен уңайлы вакытта, кирәк булганда – кичке сәгатьләрдә, эш һәм яшәү урыны буенча үткәрелә. Органнар житәкчеләре тарафыннан кабул итү көннөре (аена кимендә ике көн) һәм сәгатьләре дә билгеләнергә тиеш.

4. Кабул итү урыны, кабул итү өчен билгеләнгән көннөр һәм сәгатьләр, гражданнары кабул итүгә өзөрлек өчен жаваплы вазыйфай затларның контакт телефоннары турындагы мәгълүмат гражданнар иғътибарына массакүләм мәгълүмат чаралары һәм “Интернет” мәгълүмат-телекоммуникация чeltөре аша житкерелә. Күрсәтелгән мәгълүмат шулай ук органнар биналарында һәркем керә алышырылғанда урнаштырыла.

5. Кабул итүгә язылган һәр гражданга шәхси кабул итү карточкасы тутырыла, анда түбәндәгеләр курсәтелә:

1) мөрәжәгать итүчененең фамилиясе, исеме һәм атасының исеме;

2) аның яшәү урыны адресы;

3) кабул итүне алып баручы вазыйфаи затның фамилиясе;

4) башка кирәкле белешмәлөр.

6. Шәхси кабул ителгәндә граждан үзен таныклый торган документ күрсәтө.

7. Телдән бәян ителгән мәрәжәгаттәге фактларның һәм хәлләрнең булуы бәхәссез булса һәм аларны өстәмә тикшерү таләп ителмәсә, жавап, гражданың ризалығы белән, кабул иткән зат тарафыннан телдән бирелергә мөмкин, бу хакта шәхси кабул иту карточкасына язылып куела. Калган очракларда мәрәжәгаттә күтәрелгән мәсьәләләрнең асылы буенча язмача жавап бирелә.

8. Шәхси кабул иту вакытында алынган язмача мәрәжәгать теркәлергә тиеш, һәм ул "Россия Федерациясе гражданнары мәрәжәгатъләрен карау тәртибе турында" Федераль законда һәм әлеге Законда билгеләнгән тәртиптә карала.

9. Органнарда гражданнарны шәхси кабул иту өчен билгеләнгән көннәрдә һәм сәгатъләрдә беренче чиратта шәхси кабул ителү хокукуна тубәндәгеләр ия:

1) I, II төркем инвалидлары һәм (яисә) аларның законлы вәкилләре (ата-ананың берсе, уллыкка (кызылыкка) алучылар, опекун яисә попечитель);

2) Бөек Ватан сугышы ветераннары, Россия Федерациясе Геройлары, Советлар Союзы Геройлары, Социалистик Хезмәт Геройлары, Россия Федерациясе Хезмәт Геройлары; хәрби гамәлләр ветераннары;

3) инвалид балалар, ятим балалар, ата-ана тәрбиясенән мәхрум калган балалар, ятим балалар һәм ата-ана тәрбиясенән мәхрум калган балалар арасыннан булган затлар, шулай ук аларның законлы вәкилләре һәм вәкилләре, өгөр алар мондый балаларның хокукларын һәм законлы мәнфәгатъләрен тәэммин итүгә һәм яклауга бәйле мәсьәләләр буенча мәрәжәгать итсәләр;

4) кабул итүгә өч яше тулмаган балалар белән килгән гражданнар.

10. Әлеге статьяның 9 өлешендәге 1—4 пунктларында күрсәтелгән гражданнар шәхси кабул ителгәндә үzlәренең шәхси беренче чиратта кабул ителү хокукларын раслый торган документны күрсәтәләр.

11. Органнар житәкчеләре шәхси беренче чиратта кабул ителү хокукуна ия гражданнарның өстәмә категорияләрен билгеләргә мөмкин.

12. Шәхси беренче чиратта кабул ителү хокукуна берыолы берничә граждан ия булган очракта, күрсәтелгән гражданнарны кабул иту аларның шәхси кабул итүгә килүе тәртибендә гамәлгә ашырыла.

12 статья. Шикаять белдерү хокуку

Үзенең тәкъдиме, гаризасы, шикаяте буенча кабул ителгән карар белән килешмәүче граждан шикаять белдерелә торган каарны кабул иткән орган яисә вазыйфаи зат турыдан-туры буйсына торган органга, яисә вазыйфаи затка, яисә судка шушы каарга карата шикаять белдерергә хокуклы.

13 статья. Законнарын камилләштерүгә юнәлдерелгән тәкъдимиәр

1. Гражданнар Татарстан Республикасы Конституциясендә билгеләнгән закон чыгару инициативасы хокукуна ия барлык субъектларга Татарстан Республикасы

законнарын камилләштерү буенча тәкъдимнәр белөн мөрәжәгать итә алалар.

2. Законнарын камилләштерү буенча тәкъдимнәр тиешле органнар һәм вазыйфаи затлар тарафыннан өйрәнелә, гомумиләштерелә, карала һәм закон проектларын өзөрләгәндә яисә закон проектлары эшләренең планнарын төзегәндә исәпкә алынырга мөмкин.

14 статья. Органның һәм вазыйфаи затының гаризаны карау бурычлары

Гаризада күтәрелгән мәсьәләләрне карау үз компетенциясенә керә торган орган һәм вазыйфаи зат түбәндәгеләрне башкарырга тиеш:

- 1) гаризаны законнарда билгеләнгән срокларда асылы буенча карапга;
- 2) гражданның гаризасы буенча элек кабул ителгән карапларның үтәлешен исәпкә алырга;
- 3) нигезләнгән карап кабул итәргә һәм аның үтәлешен тәэммин итәргә;
- 4) гариза биргән гражданга гаризаны карау нәтиҗәләре һәм аның буенча кабул ителгән карап турында законнарда билгеләнгән срокта хәбәр итәргә;
- 5) гаризада бәян ителгән таләпләр канәтгатыләндерелмәгән очракта, гариза биргән гражданга баш тартуның сәбәпләрен язма рәвештә житкерергә, шулай ук гариза буенча кабул ителгән карапга шикаять бирергә мөмкин булган органны яисә вазыйфаи затны күрсәтергә.

15 статья. Мөрәжәгатьне караганда гражданның хокуклары

Орган яисә вазыйфаи зат мөрәжәгатьне караганда граждан түбәндәгеләргә хокуклы:

- 1) мөрәжәгатьне тикшерүче затка үзенең дәлилләрен шәхсән бәян итәргә;
- 2) органның тиешле структур бүлекчәсендә яисә тиешле вазыйфаи заттан язмача мөрәжәгатьне теркәү турында, шулай ук аны карау сроклары хакында телдән (шул исәптән телефон аша) яисә электрон рәвештә мөгълүмат алырга;
- 3) мөрәжәгатьне кабул иткән органның вәкаләтле заты (вазыйфаи заты) тарафыннан мөрәжәгатьнең граждан алыш килгән икенче нөсхәсендә, датаны, фамилияне һәм инициалларны күрсәтеп, имза салу юлы белөн язмача мөрәжәгатьне кабул итү фактын таныклауга;
- 4) өстәмә документлар һәм материаллар тапшырырга йә аларны соратып алу турында үтенеч белөн, шул исәптән электрон рәвештә, мөрәжәгать итәргә;
- 5) башка затларның хокукларына, ирекләренә һәм законлы мәнфәгатьләренә кагылмаса һәм мөрәжәгатьне карауга кагыла торган материалларда һәм документларда дәүләт серен яисә федераль закон белөн саклана торган башка серне тәшкил итүче белешмәләр булмаса, күрсәтелгән документлар һәм материаллар белөн танышырга;
- 6) мөрәжәгаттә күтәрелгән мәсьәләләрнең асылы буенча язмача җавап алырга, мона "Россия Федерациясе гражданнары мөрәжәгатьләрен карау тәртибе турында" Федераль законның 11 статьясында күрсәтелгән очраклар керми, язмача мөрәжәгатьне анда күтәрелгән мәсьәләләрне хәл итү үз компетенциясенә керә торган органга яисә вазыйфаи затка жибәрү турында хәбәр алырга;

- 7) мөрөжәгать буенча кабул ителгөн каарга карата яисә мөрөжәгатьне карауга бәйле административ һәм (яисә) суд тәртибендә гамәлләр қылуға (гамәл қылмауга) Россия Федерациясе законнары нигезендә административ һәм (яисә) суд тәртибендә шикаять бирергө;
- 8) мөрөжәгатьне карауны тұктату турында гариза белән мөрөжәгать итәргө;
- 9) мөрөжәгать буенча кабул ителгөн каарга шикаять бирергө;
- 10) вәкил хезмәтләреннөн файдаланырга;
- 11) органның яисә вазыйфаи затның мөрөжәгатьне караганда законсыз гамәлләре (гамәл қылмавы) аркасында китерелгөн чыгымнары законнарда билгеләнгән тәртиптә каплауга һәм өхлакый зиянны компенсацияләүгө.

16 статья. Органның яисә вазыйфаи затның шикаятьне карау бурычлары

Компетенциясенә тиешле шикаятьне карау керә торған орган яисә вазыйфаи зат түбәндәгеләрне үтәргө тиеш:

- 1) шикаятьне кабул итәргө һәм теркөргө;
- 2) шикаятьне законнарда билгеләнгән сротта асылы буенча каарга, шикаятында китерелгөн барлық дәлилләрне һәм фактларны объектив һәм вакытында тикшерергө;
- 3) кирәк булған очракта мөрәжәгатьне карау өчен киракле документларны һәм материалларны башка органдардан һәм бүтән вазыйфаи затлардан, моңа судлар, сорап алу органдары һәм алдан тикшеру органдары керми, шул исәптән электрон рөвештә соратып алырга, шулай ук вазыйфаи затлардан аңлатмалар таләп итәргө, шаһитлар һәм эксперtlар чакырырга;
- 4) шикаять буенча дәлилләнгән һәм әлеге Законга нигезләнгән каар кабул итәргө һәм аның реаль үтәлешен тәэммин итәргө;
- 5) шикаятьне карау нәтижәләре һәм аның буенча кабул ителгөн каар турында законнарда билгеләнгән сротта гражданга, аның белән килештереп, мөрәжәгатьтә күрсәтелгөн адресы буенча язма рөвештә, электрон почта адресы буенча электрон документ рөвешендә яисә телдән хәбәр итәргө.

17 статья. Шикаять буенча каар

Шикаять буенча каарда аның нигезенә салынган мотивлар һәм фактлар, законның яисә бүтән норматив хокукий актның конкрет статьясына таяну; кирәк очракларда – шикаять белдерелә торған каарны юкка чыгару яисә үзгәрту турында күрсәтү, кабул ителгөн каарны үтәү срокы; законсыз каар кабул иткән яисә законсыз гамәл қылган (гамәл қылмаган) вазыйфаи затны законнарда билгеләнгән жаваплылыкка тартуның кирәклеге турында күрсәтү, шулай ук кабул ителгөн каарга шикаять белдерү тәртибе булырга тиеш.

18 статья. Шикаять буенча каар кабул итү нәтижәләре

1. Шикаять тулысынча яисә өлешчә канөгатыләндерелергө тиеш дип танылған очракта, шикаять буенча каар чыгарған орган яисә вазыйфаи зат гражданның

бозылган хокукуны торғызу буенча кирәкле چаралар күрергө, шулай ук гражданның үтненече буенча кабул ителгөн карап турында кызыксынуучы затларга мәгълүмат берергө тиеш.

2. Дөрес булмаган яисә гражданга яла ягарлық белешмәләр массакүләм мәгълүмат چараларында бастырып чыгарылган очракта, шул белешмәләрне биргөн орган яисә вазыйфаи зат законнарда билгеләнгөн тәртиптә аларны кире кагуны бастырып чыгару چараларын күрергө тиеш.

19 статья. Органнарың "турыдан-туры элемтә" һәм "мөһим элемтә" телефоннары буенча кабул ителгөн гражданин мөрәжәгатьләрен карау

1. Органнар үз эшчәнлекләре турында гражданинның мәгълүмат алуға хокукларын тәэмин итү максатларында, шулай ук гражданинның мөрәжәгатьләрен кабул итү өчен "турыдан-туры элемтәләр" һәм "мөһим элемтәләр" эшен оештырырга мөмкин.

2. Органнарың "турыдан-туры элемтә" һәм "мөһим элемтә" телефоннары аша кабул ителгөн мөрәжәгатьләр "Россия Федерациясе гражданинның мөрәжәгатьләрен карау тәртибе турында" Федераль законда һәм әлеге Законда билгеләнгөн срокларда теркәлергө тиеш.

3. Органның гражданнар мөрәжәгатьләрен "турыдан-туры элемтә" һәм "мөһим элемтә" телефоннары аша кабул итәргә вәкаләтле вазыйфаи заты гражданинның мөрәжәгатен терки һәм, мөрәжәгать итүченен kontakt телефонын һәм (яисә) электрон почта адресын (булган очракта), сорауның асылын, мөрәжәгать кабул итү датасын һәм вакытын күрсәтеп, мөрәжәгатьнен электрон карточкасын булдыра.

4. Электрон карточкадагы белешмәләр мөрәжәгаттә күтәрелгөн сорауларны хәл итү компетенцияләренә керә торган тиешле органнарга жибәрелә.

5. "Турыдан-туры элемтәләр" һәм "мөһим элемтәләр" эше органнар кабул итә торган норматив хокукий актлар нигезендә гамәлгә ашырыла.

20 статья. Гражданинның күмәк мөрәжәгатькә язмача жавап алуға хокукларына естәмә гарантияләр

1. Гражданинның күмәк мөрәжәгатенә язмача жавап мөрәжәгаттә жавап жибәрелә торган затка яисә мөрәжәгатькә имза салган гражданин коллективы вәкиле буларак күрсәтелгән затка жибәрелә.

2. Күмәк мөрәжәгаттә жавап жибәрелергө тиешле зат билгеләнмәгән булса, жавап мөрәжәгать итүчеләр (имза салучылар) исемлегендә үз яшәү урыны адресын күрсәткән беренче гражданга жибәрелә.

3. Күмәк мөрәжәгатькә жавап жибәрү турында үтненеч мөрәжәгать итүче (имза салучы) затларның берничәсе тарафыннан белдерелгән очракта, жавапның күчермәсө үзләре күрсәткән адреслар буенча аларның һәрберсенә жибәрелә.

21 статья. Коррупциячел фактлар буенча гражданиар мөрәжәгатьләрен карау

1. "Коррупциягә каршы көрәш түрында" 2008 елның 25 декабрендәге 273-ФЗ номерлы Федераль закон һәм "Татарстан Республикасында коррупциягә каршы көрәш түрында" 2006 елның 4 маенданы 34-ТРЗ номерлы Татарстан Республикасы Законы нигезендә гражданиар коррупциячел фактлар буенча мөрәжәгатьләрен органнарга жибәрергә хокуклы.

2. Гражданнарның коррупциячел фактлар буенча мөрәжәгатьләре коррупция һәм янау, гражданнарның хокукларын һәм законлы мәнфәгатьләрен чикләү, хезмәт урынында үз-үзене тоту таләпләрен бозу, шулай ук вазыйфаи хәленинән явыз ниятләрдә файдалану билгеләре булган башка гамәлләр кылу фактлары түрында белешмәләрне үз эченә ала.

3. Кергән мөрәжәгатьтә хокукка каршы өзөрләнә торган, кылына торган яисә кылынган гамәлләр түрында, шулай ук аны өзөрли, кыла һәм кылган зат хакында белешмәләр булганда, мондый мөрәжәгать, компетенцияләренә карап, хокук саклау органнарына жибәрелә.

4. Гражданнарның коррупциячел фактлар буенча мөрәжәгатьләре белән эшләүче вазыйфаи затлар хезмәттәге мәгълүматның һәм конфиденциаль характердагы белешмәләрнең Россия Федерациясе законнары нигезендә сакланышы очен билгеләнгән тәртиптә персональ җаваплылыкка ия була.

5. Гражданнарның коррупциячел фактлар буенча мөрәжәгатьләре белән эшләү тәртибе органнарның норматив хокукый актлары белән билгеләнә.

22 статья. Элеге Законны бозган очен җаваплылык

Элеге Законны бозуда гаепле затлар законнарда каралган тәртиптә җаваплы булалар.

З бүлек. Йомгаклау нигезләмәләре

23 статья. Элеге Законның үтәлешен тикшереп тору

1. Органнар һәм вазыйфаи затлар мөрәжәгатьләрне карау, мөрәжәгатьләргә язмача җаваплар жибәрү тәртибен һәм срокларын үтәүне үз компетенцияләре чикләрендә тикшереп торырга, шул исәптән ведомствога караган органнарда һәм оешмаларда гражданинар мөрәжәгатьләрен карау эшчәнлеген, гражданинарны шәхси кабул итүне һәм урыннарга чыгып шәхси кабул итүне оештыруны, мөрәжәгатьләр буенча элек кабул иткән каарларының үтәлешен тикшерүләрне үткөрергә, шулай ук ачыкланган хокук бозуларны бетерү чарапларын күрергә тиеш.

2. Гражданнар мөрәжәгатьләре керүгә йогынты ясый торган сәбәпләрне ачыклау һәм бетерү максатларында, органнар һәм вазыйфаи затлар дайми рәвештә (елына кимендә бер тапкыр) гражданинарның кергән мөрәжәгатьләрен гомумиләштерергә һәм анализларга тиеш. Күрсәтелгән анализда кергән, башка адресатка жибәрелгән һәм каралган язмача мөрәжәгатьләр, электрон документ

рөвешендәге мөрәжәгатьләр түрында, гражданинарны кабул итү урыннары, көннәре һәм сәгатьләре хакында, шәхси кабул ителгән гражданинарның саны түрында, гражданинарны шәхси кабул итү буенча вәкаләтле затлар һәм урыннарга чыгып шәхси кабул итү хакында, мөрәжәгатьләрнең тематикасы түрында, мөрәжәгатьләрне карау нәтиҗәләре буенча кабул ителгән чаralар хакында, шул исәптән кабул ителгән норматив хокукий актлар һәм башка актлар (булган очракта) түрында мәгълүмат булырга тиеш.

3. Гражданинарның кергән мөрәжәгатьләрен анализлау тәртибе тиешле органның норматив хокукий акты белән билгеләнә.

4. Гражданинарның кергән мөрәжәгатьләрен анализлау органнар тарафыннан "Интернет" мәгълүмат-телекоммуникация чөltәрендәге рәсми сайтларына урнаштырыла.".

2 статья

Элеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Казан, Кремль
2014 елнын, 24 июн
№ 75-ТРЗ

Р.Н. Миннеханов